

महाराष्ट्र सुजल व निर्मल अभियानांतर्गत
प्रशासकीय मंजूरी देण्यात आलेल्या पाणी
पुरवठा व मलनिःस्सारण योजनांना
अनुदान वितरीत करण्याबाबत.
नगरपरिषद नांदुरा, जि. बुलडाणा

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक: सुनिअ २०१४/प्र.क्र.३९/पापु.२२
गो.ते. हॉस्पिटल संकुल इमारत, लोकमान्य टिळक मार्ग
मंत्रालय, मुंबई ४०० ००९
तारीख: ३० मार्च, २०१६

वाचा :

१. शासन निर्णय, पाणी पुरवठा व स्वच्छता विभाग, क्रमांक सुनिअ २००८/प्र.क्र.१/पापु२२, दिनांक २२ ऑक्टोबर, २००८
२. शासन निर्णय, पाणी पुरवठा व स्वच्छता विभाग, क्रमांक सुनिअ २००८/प्र.क्र.१९८/पापु२२, दिनांक २३ डिसेंबर, २००८
३. शासन निर्णय, पाणी पुरवठा व स्वच्छता विभाग, क्रमांक सुनिअ २०१३/प्र.क्र.९/पापु.२२ दिनांक ५.३.२०१३
४. कार्यकारी अभियंता, महाराष्ट्र जीवन प्राधिकरण प्रकल्प व्यवस्थापन सल्लागार सेवा विभाग, नागपूर यांचे पत्र क्र.मजीप्रा/प्रव्यससेविना/तांशा-५/४२२/१३, दि.५.४.२०१३
५. कार्यकारी अभियंता (यां), महाराष्ट्र जीवन प्राधिकरण प्रकल्प व्यवस्थापन सल्लागार सेवा विभाग, नागपूर यांचे पत्र क्र.मजीप्रा/ प्रव्यससेविना/तांशा-५/३०५, दि.६.२.२०१४
६. शासन निर्णय, पाणी पुरवठा व स्वच्छता विभाग, क्र. सुनिअ २०१४/प्र.क्र.३९/पापु.२२ दिनांक २६.२.२०१४
७. मुख्याधिकारी, नांदुरा नगर परिषद यांचे पत्र क्र.४९७/२०१६, दि.१४.३.२०१६

प्रस्तावना :

दिनांक २२ ऑक्टोबर, २००८ च्या शासन निर्णयान्वये नागरी पाणीपुरवठा, मलनिःसारण, शौचालय बांधकाम व घनकचरा व्यवस्थापनासंदर्भात पर्याप्त, गुणवत्तापूर्ण सेवा, किफायतशीर सेवाशुल्कामध्ये उपलब्ध करून देणे व विविध तांत्रिक, आर्थिक व व्यवस्थापकीय सुधारणा करण्याचे उद्दीष्ट निर्धारित करून महाराष्ट्र सुजल व निर्मल अभियान राबविण्यात येत आहे. राज्यातील सर्व नागरीकांना पाणी पुरवठा व मलनिःसारणाच्या सर्वव्यापक सुविधा निश्चितपणे उपलब्ध करून देणे हा महाराष्ट्र सुजल व निर्मल अभियानाचा मुख्य उद्देश आहे.

२. महाराष्ट्र सुजल व निर्मल अभियानांतर्गत, शासन निर्णय, दि. ५.३.२०१३ अन्वये नांदुरा शहर पाणी पुरवठा योजनेच्या एकूण रु.५१,५१,०००/- इतक्या ढोबळ किमतीच्या सुधारणा कामांस प्रशासकीय मान्यता देण्यात आली आहे. कार्यकारी अभियंता, महाराष्ट्र जीवन प्राधिकरण प्रकल्प व्यवस्थापन सल्लागार सेवा विभाग, नागपूर यांनी संदर्भ क्र.४ अन्वये सदर योजनेच्या एकूण रुपये ५१,५१,०००/- इतक्या किंमतीस तांत्रिक मान्यता दिली आहे. नांदुरा नगर परिषदेने स्वहिश्याची संपूर्ण रक्कम रुपये ५.१५ लक्ष बँक खात्यामध्ये जमा केली असून त्यानुषंगाने शासन निर्णय,

दि.२६.२.२०१४ अन्वये अनुज्ञेय अनुदानापैकी रुपये २३.१८ लक्ष इतके अनुदान नांदुरा नगर परिषदेस वितरीत करण्यात आले आहे. मुख्याधिकारी, नांदुरा नगर परिषद यांनी एकूण रुपये रु.२८.३३ लक्ष रुपयाचे उपयोगिता प्रमाणपत्र सादर केले असून मंजूर सुधारणा कामांपैकी -उर्जा लेखापरिक्षण हे काम वगळता उर्वरित सर्व कामे १००% पूर्ण झाली असल्याचा भौतिक प्रगती अहवाल सादर केला आहे. तसेच, कार्यकारी अभियंता (यां), महाराष्ट्र जीवन प्राधिकरण प्रकल्प व्यवस्थापन सल्लागार सेवा विभाग, नागपूर यांनी सदर योजनेचे पंप हे १५ एच.पी.पेक्षा कमी असल्याने योजनेचे उर्जा लेखापरिक्षण करण्यात येऊ नये अशी शिफारशी केल्यामुळे उर्जा लेखापरिक्षणाचे काम करण्यात आले नसल्याचे भौतिक प्रगती अहवालामध्ये नमूद केले आहे. सबब, शासन निर्णय, दिनांक ५.३.२०१३ अन्वये नांदुरा शहर पाणी पुरवठा योजनेच्या मंजूर सुधारणा कामांमधून -उर्जा लेखापरिक्षण या कामासाठी मंजूर करण्यात आलेली किंमत वजा करून उर्वरित मंजूर सुधारणा कामांसाठी अनुज्ञेय असलेल्या अनुदानापैकी उर्वरित अनुदान रु. २०,८९,८३८/- नांदुरा नगर परिषदेस देय आहेत. तथापि, सदर योजनेतर्गत सन २०१५-१६ करीता अर्थसंकल्प वितरण प्रणालीवर रु.१६,६१,१५९/- इतके अनुदान वितरणासाठी शिल्लक असल्याने नांदुरा नगर परिषदेस रु. २०,८९,८३८/- पैकी रु. १६,६१,१५९/- इतके अनुदान चालू आर्थिक वर्षात वितरीत करण्याची तसेच उर्वरित अनुदान रु. ४,२८,६७९/- सन २०१६-१७ मध्ये निधी उपलब्ध झाल्यानंतर वितरीत करण्याची बाब शासनाच्या विचाराधिन होती.

शासन निर्णय :

महाराष्ट्र सुजल व निर्मल अभियानांतर्गत, शासन निर्णय, दि. ५.३.२०१३ अन्वये प्रशासकीय मान्यता देण्यात आलेल्या नांदुरा शहर पाणी पुरवठा योजनेच्या सुधारणा कामांकरीता अनुज्ञेय अनुदानापैकी उर्वरित अनुदान रुपये २०,८९,८३८/- पैकी रुपये १६,६१,१५९/- (रुपये सोळा लाख एकसष्ट हजार एकशे एकोणसाठ फक्त) इतके अनुदान पुढील विवरणानुसार वितरीत करण्यास मान्यता देण्यात येत आहे.

(रक्कम रुपयांत)

शहराचे नांव	योजनेची एकूण किंमत	राज्य शासनाकडून अनुज्ञेय अनुदान (९०%)	नागरी संस्थेने निकषानुसार भरावयाची रक्कम (१०%)	नागरी संस्थेने भरलेली रक्कम	या अगोदर शासनाकडून वितरीत करण्यात आलेले अनुदान	राज्य शासना-कडून आता वितरीत करावयाचे अनुदान
१	२	३	४	५	६	७
नांदुरा, जि. बुलडाणा	४८,९७,५९८	४४,०७,८३८	४,८९,७६०	५,१५,१००	२३,१८,०००	१६,६१,१५९
एकूण रुपये						१६,६१,१५९

२. सदर योजनेअंतर्गत नागरी स्थानिक स्वराज्य संस्थांना अनुज्ञेय होणाऱ्या सदर अनुदानावरील खर्च मागणी क्रमांक वाय-२, २२१५, पाणी पुरवठा व स्वच्छता, ०१ पाणी पुरवठा १९२, स्थानिक संस्था, नगर पालिका इत्यादींना सहाय्य - राज्य योजना - (०२) (०२) नगरपालिकांच्या (स्थानिक संस्था) पाणी पुरवठा व जलनिःस्सारण योजनांसाठी सहाय्यक अनुदान (२२१५ १६४७), ३१ सहाय्यक अनुदान (वेतनेतर) या लेखाशिर्षाखाली करण्यात आलेल्या तरतूदीतून भागविण्यात यावा.

संचालक, पाणी व स्वच्छता सहाय्य संस्था यांनी सदर लेखाशिर्षाखाली शासनाकडून उपलब्ध करून दिलेल्या अनुदानातून उक्त विवरणपत्रातील नमूद स्तंभ क्रमांक ७ मध्ये दर्शविल्याप्रमाणे संबंधित नागरी स्थानिक स्वराज्य संस्थांना अनुदान वितरीत करावे, तसेच अनुदानाच्या या वितरणाचे स्वतंत्र लेखे ठेवावेत.

३. संबंधित नागरी स्थानिक स्वराज्य संस्थेने योजनेसाठी स्वतंत्र लेखे ठेवावेत आणि योजनेचा प्रगती अहवाल व उपयोगीता प्रमाणपत्रे नियमितपणे वेळोवेळी शासनास सादर करावी.

४. महाराष्ट्र सुजल व निर्मल अभियानांतर्गत शासकीय अनुदान प्राप्त करून घेण्यासाठी संबंधित नागरी संस्थानी शासन निर्णय, पाणी पुरवठा व स्वच्छता विभाग क्रमांक- नापापु २००८/प्र.क्र.१/पापु-२२ दिनांक २२ ऑक्टोबर, २००८ मधील तरतूदीचा अवलंब करणे आवश्यक राहिल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०३२८१२५५२४९०२८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(प्र.ल.चक्रे)

कार्यासन अधिकारी, महाराष्ट्र शासन

प्रत,

- मा.मंत्री, पाणी पुरवठा व स्वच्छता विभाग यांचे खाजगी सचिव.
- प्रधान सचिव पाणी पुरवठा व स्वच्छता विभाग यांचे स्वीय सहाय्यक, मंत्रालय, मुंबई.
- सदस्य सचिव, महाराष्ट्र जीवन प्राधिकरण, मुंबई.
- महालेखापाल १ -मुंबई/नागपूर.
- संचालक, नगरपालिका प्रशासन संचालनालय, मुंबई.
- विभागीय आयुक्त, महसुल विभाग, अमरावती विभाग
- जिल्हाधिकारी, बुलढाणा
- मुख्य अभियंता, महाराष्ट्र जीवन प्राधिकरण, नागरी व ग्रामीण योजना, ठाणे.
- संचालक (वित्त), महाराष्ट्र जीवन प्राधिकरण, सिडको भवन, बेलापूर, नवी मुंबई.
- संचालक, पाणी व स्वच्छता सहाय्य संस्था, सिडको भवन, बेलापूर, नवी मुंबई.
- अध्यक्ष/मुख्याधिकारी, नगरपरिषद, नांदुरा, जि. बुलढाणा
- जिल्हा कोषागार अधिकारी, बुलढाणा
- जिल्हा प्रकल्प अधिकारी, (नगरपालिका) जिल्हाधिकारी कार्यालय, बुलढाणा
- वित्त विभाग/नियोजन विभाग, मंत्रालय, मुंबई.
- कक्ष अधिकारी, पापु.०४, पापु.२०, पापु.२४, पाणी पुरवठा व स्वच्छता विभाग, मंत्रालय, मुंबई.
- निवडनस्ती, पापु-२२.